

धर्मप्रांतीय उपासना आयोग, वसई
ख्रिस्त जंयती २०१९
श्रद्धावंतांच्या प्रार्थना

धर्मगुरु : माझ्या वंधुभगिनींनो, आज आमच्या तारणा-या परमेश्वराची दया आणि प्रेम आम्हामध्ये प्रकट झाले आहे. आपल्या स्वतःच्या सत्कृत्यांवर नव्हे तर अग्निल मानवजातीवरील त्याच्या प्रेमावर विश्वास ठेऊन आपण आपल्या प्रार्थना परमेश्वराला अर्पण करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, बिशप फेलिक्स मच्याडो, धर्मगुरु व व्रतस्थ ह्यांना बाळ येशूचे मार्गदर्शन मिळावे व त्यांच्याद्वारे ख्रिस्तसभेची अधिकाधिक भरभराट व्हावी म्हणून आपण प्रार्थना करू या.
 २. बालाचे रूप धारण करून मनुष्य झालेल्या व आपल्या सारखा जन्म घेऊन आपल्या अशक्तपणात व दुःखात सहभागी झालेल्या बाळ येशूच्या जन्माद्वारे आपणांस अनेक प्रकारची कृपा लाभावी म्हणून आपण प्रार्थना करू या.
 ३. सर्व नेत्यांनी समाजाच्या हितासाठी व गरिबांच्या उद्धारासाठी नेहमी कार्यरत राहावे म्हणून आपण प्रार्थना करू या.
 ४. ख्रिस्मसच्या काळामध्ये गावपरिवारात अनेक उपकम राबवून आपण समाजबांधणीस वाहून घ्यावे व गावात असलेले हेवेदावे दूर करून आपण सर्वांनी एक कुटुंब म्हणून राहावे म्हणून आपण प्रार्थना करू या.
 ५. आपल्या धर्मग्रामातील आजारी, दुःखी पीडित लोकांना व समाजातील अनाथ बालकांना येशुबालाचा आशीर्वाद मिळावा, त्यांचे आजार व दुःखे हलकी व्हावीत म्हणून आपण प्रार्थना करू या.
 ६. ख्रिस्मस कालावधीतील आयोजित केलेले सर्व कार्यक्रम सुरक्षितपणे पार पडावेत व प्रभू जन्माचा आनंद आपल्याला योग्य रितीने घेता यावा म्हणून आपण प्रार्थना करू या.
- थोडा वेळ शांत राहून आपण आपल्या वैयक्तिक हेतूंसाठी प्रभूकडे प्रार्थना करू या.

धर्मगुरु : हे प्रभो परमेश्वरा, प्रेमाने आणि आपले कौमार्य न गमावता मरियेने आमचा प्रभू आणि तुझा पुत्र येशु ख्रिस्त हयाला जन्म दिला. तिला आमच्या प्रार्थना तुझ्यासमोर सादर करू दे. ही प्रार्थना आम्ही आमच्या प्रभूख्रिस्ताद्वारे करतो. आमेन.